

# నరమేధం

## అల్లం శేషగిరిరావు

1934 డిసెంబరులో జన్మించిన తూర్పు కథా రచయితలలో శేషగిరిరావు విశిష్టులు. రాసింది చాలా తక్కువ. కాని రాసినవన్నీ మంచి ముత్యాలే. మంచి ముత్యాలు, అరణ్యఘోష కథా సంపుటాలు వెలువడ్డాయి. “చీకటి” నవల వీరి కలం నుంచి వెలువడి, పలువురి ప్రశంసలు అందుకుంది. ఆంధ్ర విశ్వవిద్యాలయంలో ఎం.ఎ. (పాలిటిక్స్) పట్టభద్రులై రైల్వే శాఖలో ఉన్నతోద్యోగిగా పదవీ విరమణ చేశారు. చాలా రాయాలనే తాపత్రయం కన్నా బాగా రాయాలనే పట్టుదల గల కథకుడు. ఈయన కథలు ఇతర భాషలలోకి అనువాదమైనాయి. 1981లో ఆంధ్రప్రదేశ్ సాహిత్య అకాడెమీ అవార్డు అందుకున్నారు. ఈ కథ 1979 ఆంధ్రజ్యోతి దీపావళి ప్రత్యేక సంచికలో వెలువడింది. జగన్నాథ రథయాత్ర సందర్భంగా యీ రచనను “కవర్ స్టోరీ”గా మా పాఠకులకు అందిస్తున్నాం.

ఛత్ర చామరాలతో అందంగా అలంకరించిన రథ ముఖ ద్వారం, మామిడాకుల తోరణాలతోనూ, సంప్రదాయ చిహ్నాలైన ఇత్తడి సెమ్మాలతోనూ, అతి కళాత్మకంగా కొబ్బరాకులతో అల్లిన పచ్చటి పూజా మంటపం, రంగు రంగుల పట్టుబట్టలతో చుట్టి అలంకరించిన రథ గోపురం, రథం అగ్రభాగాన పరుగులు తీస్తున్న శ్వేతాశ్వాలు, సారథ్యం చేస్తున్న కిరీటి విగ్రహం; నేత్రానందకరంగా ఉన్నాయి.

ఉత్తర దిశగా గూడుకట్టిన మేఘాలు ఉరుముతున్నాయి. క్రమక్రమంగా అపరాహ్ణం దాటిన తరువాత, విస్తరించుకుంటున్న ఆషాఢ మేఘాల పరిష్వంగం మాటున సూర్యుడు మరుగుపడి పోతున్నాడు. జనం గుంపులు గుంపులుగా వస్తున్నారు జాతరని చూద్దానికి.

విగ్రహాన్ని రథారోహణ చేశారు.

గంగరాజు సిల్కు లాల్కీ తొడుక్కుని పట్టుపంచ కట్టుకున్నాడు. బొద్దు మీసాలతో, సన్నంగా, పొడవుగా, తెల్లగా, వెండి తీగెలా వున్నాడు. రథం ముందు నిల్చిని రథ యాత్రా కార్యక్రమాన్ని స్వయంగా పర్యవేక్షిస్తున్నాడు.

“టైమయింది, కానీయండి; గంగరాజుగారూ!” అని ప్రక్కనున్న పూజారి మంత్రజలం చల్లి మంగళ వచనాలు ఉచ్చరిస్తూ గంగరాజు మెడలో పూలదండ వేసి కొబ్బరికాయ చేతికి అందించేడు. రాజు క్షణం సేపు కళ్ళు మూసుకుని భగవంతుణ్ణి లోలోన ధ్యానించుకుంటూ “జై జగన్నాథ!” అని టెంకాయని మూడు సార్లు దిప్పి తీసి బలం పూర్తిగా కొట్టేడు. కాయ తునా

తునకలయి పోయింది. కుర్రాళ్ళు కొబ్బరి ముక్కల కోసం ఒకరినొకరు తోసుకుంటూ ఎగబడిపోతున్నారు.

“జై జగన్నాథ మహాప్రభూకీ జై” “జై, గంగరాజు బాబుకీ జై!” అని జనంలోంచి హర్షధ్వనాలు మిన్ను ముట్టేయి.

జగన్నాథుని రథం బయలుదేరింది.

లాంచనప్రాయంగా రాజు రథానికి కట్టిన తాడుని

## ఆభిషేకము

కొంత దూరం లాగి వదిలేశాడు. జనం రథాన్ని తోసుకుంటూ తాళ్ళతో లాక్కుంటూ బయలుదేరారు.

జేగంటలు మ్రోగుతున్నాయి. రథం మీద నుంచి ఏనుగులు ఫీంకరించినట్టు వీరకాళీలని ఊదుతున్నారు. రథం ముందు, రోడ్డు మీద సంకీర్తన మేళం వాళ్ళు మృదంగాల్ని వాయించుకుంటూ లయబద్ధంగా ఎగురుతూ నాట్యం చేస్తున్నారు.

నీలమాధవుడు జగన్నాథ రూపంలో బలరామ దేవునితోనూ, అనుంగు చెల్లెలు సుభద్రాదేవితోనూ విజయుని సారథ్యంలో రథారూఢులై ఊరేగుతున్నాడు. సమస్త కులాల వారికి తన దర్శన భాగ్యం కలగజేయటానికి ప్రతి ఏటా ఆషాఢ మాసంలో పతిత పావనుడు, తన నిజమందిరాన్ని విడిచి పెట్టి విడిది మందిరం “గుడిసెన్న గుడికి” రథయాత్ర సాగిస్తాడు. గుడిసెన్న



గుడిలో ప్రతి యుగంలోనూ దివి నుంచి భువికి ఆర్త త్రాణ పరాయణుడై దుష్టశిక్షణార్థం వివిధ రూపాలతో అవతరించిన జగన్నాథుని అవతారాలను తొమ్మిది రోజులూ కన్నుల పండువుగా ప్రదర్శిస్తారు. అక్కడ భక్తుల పూజలతోనూ, నైవేద్యాలతోనూ, స్తోత్ర పాఠాల తోనూ, రంగ రంగ వైభవంగా సంబరం జరుపు కుంటూ నిజసతినే మరచి భక్తుల బందీ అవుతాడు. పదవ రోజున చరాలున జ్ఞప్తికి వచ్చిన దేవేరి అలక తీర్చడానికి మలి రథయాత్ర సాగిస్తాడు.

రథయాత్రని, మలిరథయాత్రని నిర్వహించే అధికారం, ధర్మకర్తృత్వం వంశ పారంపర్యంగా గంగరాజుకి సంక్రమించింది. ఆ అధికారాన్ని సవాల్ చేస్తూ ఆ ఊరిలో మరో పేరెన్నికగన్న ప్రత్యర్థి వెంకు నాయుడు గంగరాజు మీద కోర్టులో కేసు పెట్టేడు అందువల్ల గత రెండేళ్ళుగా రథయాత్ర జరక్కుండా కోర్టు నుంచి ఇంజంక్షన్ ఆర్డరు తెప్పించి ఆపుచేస్తూ వచ్చాడు. చివరికి గంగరాజే దావాలో గెలిచాడు. తిరిగి గుడిసెన్న గుడికి ధర్మకర్త గంగరాజే అయ్యాడు. రథయాత్రకి కావలసిన చందాల్ని వసూలు చేయడం, యాత్ర ఏర్పాట్లు, గుడిసెన్న గుడిలో వున్నాళ్ళూ భగవంతు డికి భోగరాగాలు అన్నీ స్వయంగా గంగరాజే చూసు కుంటున్నాడు. కోర్టులో గెలిచిన విజయోత్సాహం తోనూ, వెంకునాయుడి మీద కసితోను ఈ సంవత్సరం నాలుగైదు వేలు తన జేబులోంచి ఖర్చు పెడుతున్నాడు. “నేను బ్రతికుండగా నా దేవుణ్ణి తక్కువ చేస్తావా” అంటూ దేవుణ్ణి సొంతం చేసుకుంటూ ఆ నవరాత్రులు రకరకాల భోగరాగాలతోనూ, షడ్రసోపేతమైన నైవే ద్యాలతోనూ జగన్నాథుణ్ణి కొలవడానికి పూనుకున్నాడు. ఈ సంవత్సరం యాత్రని మరీ వైభవంగా చేస్తున్నాడు. ఎలక్షన్లు అతి దగ్గర్లో వున్నాయి. అందులో గంగరాజూ, వెంకునాయుడు ఇద్దరూ తలపడుతున్నారు. పుణ్యం, పురుషార్థం కోసం డబ్బు వెదజల్లుతున్నాడు.

జగన్నాథ రథచక్రాలు క్రీచుక్రీచు మంటూ బరు వుగా కదులుతున్నాయి. రథం మీద పూజారులు జనం అందిస్తున్న కొబ్బరి కాయల్ని కొడుతున్నారు. పూల మాలల్ని విగ్రహాల పాదాల దగ్గరికి విసురుతున్నారు. హారతుల్ని వెలిగించి గంట వాయించుకుంటూ ఒక చుట్టు తిప్పి క్షణం సేపు కొబ్బరి చెక్కల్ని దేవుడికి చూపిస్తూ “పుచ్చేసుకో” అన్నట్లు తాళి చరిచి సగం చెక్కని బుట్టలోకి; సగం కాలిన కర్పూరాన్ని తపేళాలోకి వదేసి మిగతా చెక్కలో తులసిదళం వదేసి భక్తుల

కిచ్చేస్తున్నారు. పళ్ళెంలో దక్షిణలు ఖంగు ఖంగుమని ఎడతెరిపి లేకుండా పడుతున్నాయి. పూజారుల శరీరం నుండి చెమటలు కొబ్బరి నీటితో కలిసి రథం సందు ల్లోంచి సన్నటి ధారలుగా కారుతున్నాయి. కుర్రాళ్ళు రథాన్ని తోస్తూ తోస్తూ మెల్లిగా రథం క్రింది భాగంలోకి ఎక్కిపోయి సందుల్లోంచి కారుతున్న కొబ్బరి నీటిని తనివితీరా తాగుతున్నారు.

బాజా భజంత్రీల మధ్యలో గుర్రాల, ఏనుగుల బుట్టబొమ్మలు తలల్ని ఆడించుకుంటూ వెనక్కి, ముం దుకీ అడుగులేసుకుంటూ ఆడుతున్నాయి.

సాయంత్రం అవుతున్న కొద్దీ చుట్టుపక్కల పల్లె టూళ్ళ నుంచి జనం పొలాల్లో ఊడుపుల పనులు పూర్తి చేసుకుని తండోప తండాలుగా వచ్చి చేరుతున్నారు. రోడ్డు కిరుప్రక్కలా మిఠాయి దుకాణాలకీ, బండి దుకా

## ఆశాజీ

పేగులనే  
పోగులుగా చేసి  
కట్టుకున్న గూడు  
చీపురుకట్ట ధాటికి  
ఊడ్చుకు పోయింది  
రెప్పపాటు కాలంలో  
పాపం! సాలీడు  
ఓగ్గీ తుపాను దెబ్బకు  
కుప్పకూలిన రైతులా  
మౌనంగా...  
మరో ప్రయత్నంలో...

## ఆకలి కై

ఏగి పేళాలై  
ఎగిరెగిరి పడుతున్నాయ్-  
ఆకలి కుంపటి పైన  
అక్షరాలు  
మొక్కజొన్న పొత్తుల్లా-  
'కాలక్షేపం' అనుకోకు  
కుంపటి రగుల్తానే వుంది  
కావ్యమై  
నిన్ను కాలేసేదాకా  
చూస్తూనే వుండు.

-నాగిశెట్టి

ణాలకి బేరం మంచి రద్దీగా వుంది.

గంగరాజు తన అనుచరులతో రథం ముందు నడుస్తూ రథాన్ని ఎక్కడ ఆపాలో, ఎప్పుడు కదిలించాలో హుందాగా చేతి సౌంజులతో ఆదేశిస్తున్నాడు. సంబరం మధ్యలో గంగరాజుకూడా మిత్రులు, శ్రేయోభిలాషులు మెడలో పూలదండలు వేసి నమస్కరిస్తున్నారు. కృత జ్ఞతాపూర్వకంగా వాళ్ళు జోడించిన చేతుల్ని తన రెండు చేతుల్లో పట్టుకుని కళ్ళకి అడ్డుకుంటున్నాడు. మరి కొందర్ని కౌగిలించుకుంటున్నాడు. ఈ సంవత్సరం మరీ వైభవంగా జాతర జరిపిస్తున్నారు అని ఎవరైనా అంటే “వెట్రోడా నేనెవడిని. అంతా పెద్దకళ్ళవాడి దయ!” అని మీసాల్ని చేత్తో దువ్వుకుంటూ అంటు న్నాడు. జగన్నాథుణ్ణి “పెద్దకళ్ళవాడు” అని ముద్దుగా పిలవటం ఆయనకి సరదా అనడం కంటే ఒక విధమైన స్టైయిల్ అంటే బాగుంటుంది. దూరంగా యెవరైనా

పరిచయస్తుడు కనిపిస్తే గబ గబ అంగలేసుకుంటూ వెళ్ళి “ఎక్కడికి జారుకుంటున్నావ్. ఇది నా యింట్లో పెళ్ళా? మీ అందరిదీను. దేవుడి కార్యం. రా, రా!” అని వాడి కమీజునో, మెడకండువానో పట్టుకుని చిరు కోపం నటిస్తూ జనం మధ్యలోకి ఈడ్చుకువస్తున్నాడు. అది చూసి ప్రక్కవాళ్ళు నవ్వుతూంటే మహదానందం పొందుతున్నాడు. మధ్య మధ్య రథం యెక్కి చీమల బారుల్లా ముందుకు నడుస్తున్న జనాన్ని, యిరుపక్కల దాబాల మీద నుంచి ఇంటి కప్పుల మీద నుంచి జాత్రని చూస్తున్న జనాన్ని చూస్తూ గర్వపడుతున్నాడు.

“గంగరాజు బాబూ, మనం కాస్త జాగ్రత్తగా వుం దాలి. ఎగస్పార్టివోళ్ళు మనలో కలిసే తిరుగుతున్నారు. అటు చూడండి. చూశారా అదే ఆ గళ్ళ చొక్కావోడు. ఆడు ఈ మధ్యనే ఎంకునాయుడు పటాలంలో చేరాడు. వట్నం నుంచి తెప్పించేడట ఎలక్షన్లకి ఎంకు నాయుడు.”

“ఒరే సాంబా! కొండంత మనిషివి నువ్వుండగా, అఖిలాండ కోటి బ్రహ్మాండ నాయకుడు జగన్నాథుడు మన పార్టీ అయి వుండగా ఎంకునాయుడు ఎవడ్రా? రూటాగాడు!”

“తగవుకి దిగితే తలతీసేస్తాను. గాని, రాజుబాబు, రెండు రోజుల్నించి ఎంకునాయుడు ఇటు ఢిల్లీకి అటు హైదరాబాదుకి తెగ ఫోన్లు కొడుతున్నాడట. రెండు మూడు రోజుల్లో ఎవడో నాయకుణ్ణి తెప్పించి ఎలక్షన్ మీటింగు పెడతాడట.”

“పెట్టనీరా, నాయనా! జనం బఠానీలు నవులుతూ వింటారు. తరువాత ఇళ్ళకి పోతారు. ఆ వచ్చినవాడు మర్నాడు విమానం ఎక్కేస్తాడు. ఒరే, ఇది చాలా సంవత్సరాల నుంచి చూస్తున్నాం. నాయకుల మాటలు నమ్మి ఓటేసిన వాడెవడ్రా? హరికథలు విని పాపాలు చెయ్యడం మానేస్తున్నారా? మనం కూడా మలి రథయాత్ర నాడు అన్న సంతర్పణ చేయిస్తున్నాం. ముష్టి వాళ్లకు కాదు, ఊరు ఊరంతా రావాలి. అది సాక్షాత్తు జగన్నాథ ప్రసారం. పూరీ నుంచి జగన్నాథ ప్రసాదాన్ని కుండల్లో తెప్పించి అందులో కలిపాం అందాం. అన్నదానంతో పాటు వస్త్రదానం కూడాను. మరో రెండు వేలు ఖర్చు అవనీ. జగన్నాథ ప్రసాదం తిని, మనం పెట్టిన కొత్త బట్టలు కట్టుకుని పోలింగు నాడు ఓటు వెయ్యమందాం; కాదు, ప్రార్థిద్దాం. అన్న ప్రసాదం అందులోనూ జగన్నాథ ప్రసాదం తిని మోసం చేస్తే కళ్ళు పోవూ? దేవుడా, తమాషానా? చచ్చినట్లు

## నీ నవ్వులు

ఆ ఉషస్సులు చీకటిని సంహరిస్తాయి  
 నీ నవ్వులు చిరునవ్వుల్ని వెలిగిస్తాయి  
 ఏ రాగాన్ని గుండెల్లో నింపుకున్నావో  
 నా అణువణువులో అనురాగం నింపావు  
 నిన్ను తలవని క్షణం నా మనసొక విషాధ అగాధం  
 నిన్ను తలచిన మరుక్షణం  
 నా హృదయం ఆనంద సాగరం.  
 కన్నీరు తుడిచేస్తావు కడుపారా నవ్విస్తావు  
 ఎక్కడో ఉంటావు, ఇక్కడ ఉన్నట్లే అనిపిస్తావు  
 నీ ఊహ సోకగానే నా మది  
 పురివిప్పిన యమూరమవుతుంది.  
 నీ చేయి తగలగానే నా మేను  
 శృతి చేసిన వీణ అవుతుంది.  
 కనులు మూస్తే కలవై పలకరిస్తావు  
 కనులు తెరిస్తే దేవతవై ప్రత్యక్షమవుతావు  
 చందమామలా వస్తావు - వెన్నెల వెలుగులు తెస్తావు  
 చిరుగాలిలా వస్తావు. చిరునవ్వే చుట్టుముడతావు  
 నీ పేరు పలికితే నా పెదవులు మధువులవుతాయి  
 నీ ఊహ సోకితే నా జ్ఞాపకాలు రెక్కలు  
 విప్పుకుంటాయి  
 తుమ్మెద పువ్వులోని మకరందానికి బానిస  
 నా ఎద నీ నవ్వులోని మాధుర్యానికి బానిస  
 -ఉలాపు బాలకేశవులు



వేస్తారు. జగన్నాథ ప్రసాదం పెట్టిన వాడికి ద్రోహం తలపెడితే ఆ పరంధాముడు ఆ పాపాత్ముల్ని ఎలాంటి చిత్ర విచిత్రమైన రోగాలకి గురిచేస్తాడో - కుష్టు, క్యాన్సర్, పక్షవాతం లాంటి రోగాలతో భూమ్మీద వాళ్ళు ఎలాంటి రౌరవాది నరకాల్ని అనుభవిస్తారో హరికథా రూపంలో మన పూజారి పెద్దకొడుకు వాళ్ళ నరనరానికి ఎక్కించేస్తాడు. దాంతో హడలెత్తిపోయి చచ్చినట్టు ఓట్లు వేస్తారు.

“పూజారికి పెద్ద కొడుకున్నాడేమిటి?”

“ఆడు చిన్నప్పుడే గొప్ప మెకానిక్ గా తయారయ్యాడంట. వాడి బాబు పెట్టెకి వేసిన తాళం తాళంలాగే వుండేది. లోపలి డబ్బులు మాయం అయిపోయేవి. వాడితో పడలేక పట్నంలో సంస్కృతం స్కూల్లో జాయిన్ చేశాడు. అక్కడ హరికథలు కూడా నేర్చుకున్నాట్ట. అదుగో రథం మీద గుర్రం ప్రక్కన కూర్చున్నాడు!”

“ఆ గుంటడా? అడికి కొంచెం మదపిచ్చి ఉన్నట్టుంది. ఆడోళ్ళ దగ్గర కొబ్బరికాయ లందుకుంటూ ఆళ్ళ రవికల్లోకి తొంగి చూస్తున్నాడు..” అంటూ చెబుతున్న సాంబడు వెనకాల రథం దగ్గర గోలగా వుంటే అక్కడికి పరుగున వెళ్ళేడు.

“తొయ్యండ్రా.. ఆ! తొయ్యండెహె!.. ఇంకా.. జోర్.. జోర్సే! అటు లాగండి. ఆ. రాయి అడ్డం పెట్టు! అని జనం ఊపిరి బిగదన్ని రథాన్ని తోస్తున్నారు. రథ చక్రాలు క్రీచుక్రీచుమంటూ నేలని రాసుకుంటూ కదలడంలేదు. పూజారులు క్రిందికి దిగి, హడావుడిగా రథం చుట్టూ తిరుగుతూ, తోస్తున్న వాళ్ళకి సూచనలు యిస్తున్నారు. జనంలోంచి మరికొందరు చేతులు కలిపారు. చెమట్లు కక్కుకుంటూ తొయ్యలేక జనం గింజుకుంటున్నారు.

సాంబడు రథం క్రింది భాగంలోకి దూరాడు. అప్పటికే వడ్రంగి యిరుసుల్ని చక్రానికి అమర్చిన యినప చక్రాల్ని సుత్తితో కొడుతూ సరిచేస్తున్నాడు. “చక్రాల సందులో ఆవదం పొయ్యకపోతే యెలా?” అని విసుక్కుంటున్నాడు.

“ఒరేయ్ రథం యిరుసుల్లోనూ, చక్రాల సందుల్లోనూ ఆవదం బాగా పొయ్యండ్రా! బండి కందిని యెక్కించండ్రా, లమ్మీ కొడకల్లారా - అని నిన్నటి నుంచి మొత్తుకుంటున్నాను. అంతా హేళాపనే” అంటూ శివమెత్తినట్లు బూతులు గొణుక్కుంటున్నాడు సాంబడు.

“ఇంత ఖర్చు పెట్టి సంబరం చేస్తున్నాను. ఆదిలోనే ఏమిటి అవాంతరం? రథం కదలడం లేదు! చీ, చీ!”

## జీవితం

తెరవనంత వరకు

అందమైన ముఖచిత్రంతో

చక్కనా కాలికో బైండ్

పుస్తకం... / తెరిస్తే

పేజీల నిండా గుండె కోతలే...



ముగ్గులు

సుద్ద, రంగులతో

వాకిట్లో గీసేవేనా?

ఏ యిద్దరు కలిసినా

ఊసుపోకతో

గాలిలో గీసేవీనీ!

## సమస్యలు

నిరంతరం నా వెంట

సమస్యలు

నక్షత్రకుడిలా

నా పొలం రాజ్యాన్ని

ఎప్పుడో అమ్మేశాను

ఇక అమ్ముడయ్యేందుకు

నేనే / హరిశ్చంద్రుణ్ణివ్వాలి!

## సనికా!

వనితా!

వగలు వాలు చూపులే కద

నీ నగలు

ఎందుకు నీకు ఆభరణాలు?

నీ ముఖము చంద్రబింబమే కద

మచ్చలా ఆ ముక్కెర ఏల?

నీ మెడ నున్నటి శంఖమేకద

ఎందుకు మెడలో హారాల సర్పాలు?

నీ చేతులు సున్నిత తార తూండే కద

ఎందుకా గాజుల సంకెళ్లు?

సన్నని నాజూకు నడుముకు

ఎందుకు బరువైన వాసుకి వడ్డాణము?

నీవు ఆభరణాలకే / ఆభరణానివి!!

ఎందుకు నీకు / ఆ నగల సెగలు??

-బద్ధి నాగేశ్వరరావు

# ఉచిత వైద్యం

కవి / ఏ ప్రభుత్వానికైనా  
డాక్టరు లాంటివాడు!  
ఒంటిమీద మచ్చలున్నా  
గుండెలోన పుచ్చులున్నా  
బయటకు చెప్పేస్తాడు!  
మందులు రాసిస్తాడు!

## మరో బాధ్యత

ప్రభుత్వం / ప్రజల సొమ్ముతో  
నన్ను సన్మానించింది...  
అందుకే / ఇంకా బలంగా  
ప్రజల కోసం పోరాడతాను!

## ఓం హ్యంకులు

హిందువుగా పుట్టు!  
క్రైస్తవుడిగా మారు!  
ముస్లింను పెండ్లాడు!  
ఇక దిగులేదు - / దేశాన్ని మింగొచ్చు!

## మిత్ర భేదం

మతాలూ / కులాలూ  
ప్రాంతాలూ / అన్నీ వదిలేశాం-  
అప్పుడు పెద్ద మనుషులు  
వెదకటం మొదలుపెట్టారు  
మాకున్న పుట్టుమచ్చల్ని!

## కర్నీక 'రణాలు'

కలాల్ని / తుపాకుల్ని  
శత్రువుల మీదికి గురిపెడ్తారు!  
కానీ... ఇదేంటి-  
కలాలు చీలిపోతూ...  
బుల్లెట్లు / మిత్రుల గుండెల్లో పేలిపోతూ...

## కల్లి సంపకం

గంతలు కట్టుకొని  
బాధ్యత వదిలేసిన  
గాంధారి వల్ల / నూరుగురు కొడుకులూ  
నాశనమైపోయారు!

-రావి రంగారావు

అంటూ మనస్సులో హైరాన పడిపోతూ మాటిమాటికి  
కండువా సవరించుకుంటూ తల గోక్కుంటూ రోడ్డు  
ప్రక్కగా నిలబడి రథం వైపు ఆత్రుతగా చూస్తున్నాడు  
గంగరాజు.

“నాయనా, రాజుబాబూ! ధక్కువాడు రథం మీద  
కనిపించడం లేదు. ఆడు లేడేంటి? మరి, ఈ శుభ  
కార్యానికి ఆదులేకపోతే ఎలా? దేవుడికి దిష్టి తగిలించి  
దేమో, రథం మొరాయిస్తోంది” అన్నాడు మెల్లగా ప్రక్కనే  
నిల్చున్న ముసలాయిన.

“అవును, ధక్కువాడు ఎక్కడ? కనిపించలేదేం?  
వాణ్ణి పిలిపించండి!” అని అందరూ గంగరాజు చుట్టూ  
చేరారు. ధక్కువాడి పేరు వినగానే ఎవరో విఐపి పేరు  
విన్నట్టు అక్కడున్న యువకుల్లో, కుర్రాళ్ళలో చిన్న  
సంచలనం బయలుదేరింది. ఒక్కసారి అందరూ అంత  
వరకూ పట్టించుకోని ధక్కువాడి గురించి మాట్లాడు  
తున్నారు.

జగన్నాథుడికి బూతులంటే మహాప్రీతి. చరాచర  
ప్రకృతి భారాన్ని తనలో ఇముడ్చుకుని మోస్తున్న మదన  
మోహనుడికి, బూతు పదం చెవిన పడితే చాలు మహా  
దానందంతో ఉప్పొంగి పోయి రతి సుఖ స్మృతులతో  
దూదిపింజలా తేలిపోతూ పరవశించి పోతాడు. రథం  
మీద బూతు పాటలు పాడేవాణ్ణి “ధక్కువాడు”  
అంటారు. ఆ పాటలు సూటిగా, మోటుగా కటువైన  
బూతులతో నిండివుంటాయి. సాధారణంగా ఆ పాట  
లన్నీ ఒరియా భాషలో వుంటాయి. ఆ పాటలు రాను  
రాను ప్రాంతీయత సంతరించుకొని ఒరియా, తెలుగు  
మిశ్రమంగానూ, ధక్కువాడి స్వకల్పితమైన తెలుగు  
బూతులతోనూ నిండి వుంటాయి. అది వాళ్ళ తాత  
తండ్రుల నుంచి వంశ పారంపర్యంగా వస్తున్న వృత్తి  
విద్య.

“పూజారిగారూ, అన్నీ నేనొక్కణ్ణే చూసుకోవాలంటే  
ఎలా చచ్చేది చెప్పండి! దేవునికి సంబంధించిన  
విషయాలన్నీ మీరు చూసుకోవాలి గానీ. ఆ ధక్కు  
వాణ్ణి పిలిపించడం మానేశారు. త్వరగా పిలిపించండి.”

గత రెండేళ్ళుగా రథ జాత్ర లేకపోవడంతో ధక్కు  
వాడి సంగతే మరిచిపోయాడు పూజారి.

వెంటనే ఒక కుర్రాడు జనాన్ని తోసుకుంటూ  
గాలిలా ధక్కువాడి కోసం పరుగెత్తాడు.

గంగరాజు, గబ గబ రథం దగ్గరికి వెళ్ళి గజ  
గజ వణికిపోతూ లెంపలేసుకుంటూ “జగన్నాథ స్వామీ,  
పెద్దకళ్ళవాడా, నయన పథగాయీ, దీనబంధో,

అపచారం జరిగిపోయింది. ఏమిటిలా ఆగిపోయారు. ధక్కు వాణ్ణి తీసుకొస్తున్నారు, రథం కదిలించండి!” అని రథానికి ఎదురుగా సాష్టాంగ పడిపోయేడు.

జగన్నాథ ప్రభూకీ జై! బోలో, జగన్నాథ కీ జై! అని ఒక్కసారి జనం “జై” కొట్టారు. అంతవరకూ ఆగి పోయిన బాజాల్ని తిరిగి మ్రోగిస్తున్నారు. రథంమీద పూజార్లు కొబ్బరి కాయల్ని కొట్టడం తిరిగి మొదలు పెట్టారు.

“బాబూ, ధక్కువాడు రానంటున్నాడు. సాక్షాత్తు జగన్నాథ స్వామే రథం దిగివచ్చి బ్రతిమాలితే గాని రానంటున్నాడు” అన్నాడు; ధక్కువాడి కోసం వెళ్ళి తిరిగొచ్చిన కుర్రాడు ఒగర్చుకుంటూ.

“తాగున్నాడేంట్రా?” ప్రశ్నించాడు పూజారి.

“అలాగే వుందండీ. బ్లడ్ థంచోత్. దేవుడి తరపున నువ్వు వస్తావుట్రా, లింగు లింగుమంటూ!.. గెటవుటి!” అని గసిరేశాడండీ.

“సరిపోయింది! ఈ జాతి తక్కువ నా కొడుకుని నేను స్వయంగా వెళ్ళి బ్రతిమాలాలి కాబోలు!” అన్నాడు మనస్సులో చీదరించుకుంటూ గంగరాజు.

“ఆనవాయితీ సార్. తప్పుతుందా. వాళ్ళు జాత్ర ముందు అలగడం. ధర్మకర్తలు వెళ్ళి బ్రతిమాలి తీసుకు రావడం ఆచారం. ఇంకా నయం, వీడి తండ్రి; మీ తండ్రిగారు పల్లకీ తెస్తేనే గాని రాసనే వాడు!” అన్నాడు పూజారి.

“సరే, మీరూ రండి నాతో. ఇక్కడ తతంగం సాంబడు చూస్తూ వుంటాడు. ధక్కువాడికి కొత్త బట్టలు కొనాలి కాబోలు, కుర్రాడిని పంపించి తెప్పించండి” అని జేబులో డబ్బు తీసి పూజారికి ఇచ్చాడు.

“ఒరే, అబ్బీ చూడు; కొత్త పంచ, కండువా, గాపంచా ఈ మూడూ బజార్లో కొనుక్కుని తిన్నగా ధక్కువాడింటికి వచ్చేయి. అక్కడ మేం వుంటాం” అని కుర్రాడ్ని పురమాయించి తోలాడు పూజారి.

గంగరాజు, పూజారి ధక్కువాడి ఇంటికి బయలు దేరారు.

ధక్కువాడి పూరి గుడిసె ఊరవతల వుంది. ఇంటి చుట్టూ కుళ్ళు కాలవల కంపు. ప్రక్కనే పాడుపడి పోయిన చెరువు వుండడం వల్ల ధక్కువాడి మట్టి కొంప ఎల్లప్పుడూ తేమతేమగా ఉంటుంది. నాచు వాసన. పెల్లలు ఊడిన మట్టి గోడలు మసిబారి వున్నాయి. వాటి మధ్యలో అక్కడక్కడ తేమకి నాచు పట్టిన ఆకు పచ్చని చారికలు. చూరులు జారిన గుడిసెకి మాసికలు

వేసినట్లు ఇంటి పైకప్పు మీద డబ్బా రేకులు అక్కడక్కడ అమర్చి వున్నాయి.

ధక్కువాడు ఆ చీకటి కొంపలో భార్యతో కాపురం వుంటున్నాడు. ఏభై సంవత్సరాలు దాటినవాడు. దరిద్రంతోనూ, రోగాలతోనూ నలిగిపోయి అరవై సంవత్సరాలు పైబడ్డట్లు కనిపిస్తాడు. ఒక్కగానొక్క కొడుకు కూడా నెల రోజుల క్రితం రోగంతో తీసుకుని తీసుకుని చచ్చిపోయాడు. ఆ దెబ్బకి ధక్కువాడు వ్రేళ్ళు దొలిచేసిన చెట్టులా మ్రోడువారిపోయాడు. వాడి ముఖం తరతరాల నుంచీ జీర్ణించుకుపోయిన దరిద్రంతో ముడతలు దేరి, బీటలు తేరిన ఎడారిలా వుంది. కూలిపని చేసి పొట్ట నింపుకుంటాడు. వాడి తాతలు, తండ్రులు అందరూ ధక్కువారే. అందరూ ఆగర్భ దరిద్రులే. అలానే చచ్చారు. వైద్య విద్యార్థుల ముందు మార్చురీలో బల్ల మీద శవం ప్రాముఖ్యత సంతరించుకున్నట్లు, ఏదాది

## సాలెగూడు

వేసవి

మిట్ట మధ్యాహ్నం  
సూరీడు సాలీడు  
కిరణాల దారాలతో అల్లిన  
ఎండ సాలెగూటిలో చిక్కి  
హాహాకారాలు  
మానవ కీటకాలు!

## ఆకాశ శిశువు

అలా ఎల్లప్పుడూ  
ఎవరో ఒకరు మోస్తూ వుండే  
శిశువు  
ఆకాశం.  
రాత్రంతా  
చుక్కల చేతుల్లోనూ  
పగలంతా  
కిరణాల కర్రాల్లోనూ  
అప్పుడప్పుడూ  
చినుకుల హస్తాల్లోనూ  
ఆడుకునే  
శిశువు  
ఆకాశం!

-మాధవీ సనారా

కొకసారి రథయాత్రకి ధక్కువాడికి ప్రాముఖ్యం లభిస్తుంది. ఆరోజు వాడు తిట్టిన బూతు తిట్లకు పదో పాతికో కట్నం రూపంలో ముద్దుంది. కొత్త బట్టలు దొరుకుతాయి. అశేష జనాన్ని ఆనందంతో ముంచెత్తిన ధక్కువాడు ఆ మర్నాడు తిరిగి విషాద తెరల మాటుకి వెళ్ళిపోతాడు.

ధక్కువాడు పొయ్యి కుదురికి చారబడి కాళ్ళు చాచుకుని కూర్చున్నాడు. వాడి తల నిషా మత్తులో ఉరితీసిన తలలా ముందుకు వేలాడుతోంది. ఉండుండి దాన్ని అతి కష్టంగా, బరువుగా ఎత్తడానికి ప్రయత్నిస్తున్నాడు. చెమటతో తడిసిన జిడ్డు మొహంలో నుంచి వాడి కళ్ళు ఆరిపోతున్న నిప్పు కణికల్లా జేపురించి వున్నాయి.

“ధక్కువా.. ధక్కువా... ఒరేయ్ ధక్కువా!”

“ఊ...” అని గంభీరంగా మూలిగి, భారంగా తలెత్తుతూ గుమ్మం దగ్గర నిలబడ్డ గంగరాజును చూశాడు. కళ్ళు పెద్దవిచేసి, పెదాల్ని సగం విప్పి తీక్షణంగా దెయ్యం పట్టినట్లు అదే పనిగా చూసి చూసి, ఒక్క ఊపున బలం కూడగట్టుకుని స్ప్రింగులేచినట్లు

చెంగున లేచి పక్కనున్న కుండల్ని తన్నేసుకుంటూ, తూలిపోతూ, తమాయించుకుని నిల్చుని; శివమెత్తినట్లు వెనక్కి ముందుకి ఊగుతున్నాడు ధక్కువాడు.

“ఒరేయ్! పద.. పదరా... రథం ఆగిపోయింది. త్వరగా బయలుదేరు!” అని హెచ్చరించేడు గంగరాజు. ఈ అలికిడికి పెరట్లో పనిచేసుకుంటున్న ధక్కువాడి పెళ్ళాం ఆదెమ్మ గబ గబ వచ్చి “దండాలు బాబుగారు, ప్రొద్దుట్నుంచి తెగ తాగేసి తిరుగుతున్నాడు. వారం రోజుల్నించి మరీ ఎక్కువైపోనాది. తిండి తినడం మానేసి కొడుకుని తల్చుకుంటూ, ఏడ్చుకుంటూ, తాగుకుంటూ తిరుగుతున్నాడు. కూళికెళ్ళడు. ఎళ్ళినా డబ్బులింటిలో ఇవ్వడు, పస్తులుంటున్నాం.. ఇదిగో, ఇటు ఇనుకో; బాబు లొచ్చారు. జాతరకెళ్ళెళ్ళు!” అని తూలుతున్న మొగుడ్ని కుదుపుతూ అంది.

“జాతర.. ఊహా?” అని క్రింది పెదాన్ని వికృతంగా కదిలించుకుంటూ నవ్వాడు. “నెల రోజుల క్రితం నా కొడుక్కి స్మశానంలో పెద్ద జాతర చేశాను. ఈరోజు దేవుడికి జాతర పట్టిస్తాను. ఓ! గంగరాజు బాబు! దరమకర్త!! దండాలు బాబయ్యా.. పఠాసులో వున్నాను, చమించాల!”

“ఏటి, బాబులోస్తే మరియాద లేకండా? పద, పద!” అంటూ చీదరించుకుంది ఆదెమ్మ.

“బాబులోస్తారే! ఎవడి బాబు కోసం? రెండేళ్ళు నించి నేను సచ్చానో వున్నానో పట్టించుకోలేని బాబులు, ఈయేళ యెందు కొచ్చారే? ఆల్లవసరం.. నేను.. అంటే, నేను! ఈ ఏళ రాజా! నాన్నేకపోతే రథం కదలదు. నేను బూతుల మాస్టర్ని, మా తాతల నాటి నుంచీ ఈ దేవుణ్ణి తిడుతున్నాం. ఆ దేవుడు నా కొడుక్కి తిట్లంటే మహా సరదా. కులాసా యెక్కిపోయి జాతర చేసినోళ్ళకి వరాలిచ్చేస్తాడు. ఆళ్ల ఇంటిలో లచ్చిందేవి దూరిపోద్ది. తిట్టిన నా కొడుకులం మాకు చేతిలో బొచ్చి, నోట్లో బెడ్డ! ఇదండీ న్యాయం. మా తాత! ఆడికి గుర్రం ఎక్కించి తీసుకెళ్ళేవోరట జాతరకి.. ఇంట్లో పిల్లులు తొంగుండేవి. ఆడు ఊరంతా అప్పులు చేసి చేసి రైలుకింద బుర్రెట్టినినాడు.. మా బాబు.. ఏటి, మా బాబు! బా...” అని నోటిలోని మాట నోటి లోనే వుంది; భక్కున కక్కేశాడు. సారా కంపుతో ఇల్లు రేగిపోతోంది.

“ఒరే, ధక్కువా నా కొడకా! స్నానం చేసి రారా! బాబు కొత్త బట్టలు కొని తెచ్చేడు. కట్టుకొని తొందరగా బయలుదేర్రా, నా కొడకా!” అని పూజారి గర్జించేడు.

## శాస్త్రీ కరంగం

నిత్య కవితా స్ఫూర్తి  
సహృదయశీలి  
సంస్కార బంధు  
కవిత్యంలో కోటీశ్వరుడు  
ప్రోత్సహించే మనస్తత్వం  
ప్రయోగాలలో ప్రజ్ఞుడు  
తెలుగు భాషకు నిందుదనం  
హనుమాజీపేట అతని గ్రామం  
ఉండాలి అతను కలకాలం  
లలిత భాషా మూర్తి  
రమ్యమైన శైలి  
కవితా జలసింధు  
మానవత్వంలో మహేశ్వరుడు  
దీవించే మహోన్నత్యం  
రచనలలో రమ్యుడు  
కవిత్యానికి కొత్తదనం  
నారాయణరెడ్డి అతని నామం  
వెలగాలి అతని కవితా కలం

-డి. శైలేంద్రనాథ్

“కొత్త బట్టలా, ఓల్ రైట్!” అని కుర్రాడు తెచ్చిన బట్టల్ని అందుకున్నాడు.

“మరి కట్టుం?”

“ఒరేయ్, నీకు పుణ్యముంటుంది; వేగంగా కదలా బాబూ... ఇదుగో ఇరవై!” అంటూ రెండు పది రూపాయల నోట్లని తీసి ధక్కువాడి చేతిలో పెట్టబోయాడు గంగరాజు. ధక్కువాడు చెయ్యి వెనక్కి లాక్కొని నోట్లవైపు తేరిపార జూసి “నో, నో! ఫిఫ్టీ డాలర్స్, ఏభై. లేకపోతే నేను రానెహోయ్!! అని అమాంతం చతికిలబడిపోయి మరం వేసుకుని యధా ప్రకారం తలని భారంగా వాల్చేసి కళ్ళు మూసుకున్నాడు.

“మండు ఎక్కువైపోయింది. ఇంగ్లీష్ మొదలు పెట్టేడు. అమెరికన్ డాలర్స్ కావాలట!” అని పూజారి ఫకాలున నవ్వి గంగరాజు వైపు చూశాడు.

“ఇంగ్లీషులోనే తిడతాను.. ఫకాఫ్”..

“ఇదుగో ఆదెమ్మ, వీణ్ణి పెరట్లోకి తీసికెళ్ళి తరవాణి పట్టించి నాలుగు బిందెల నీళ్ళు దిమ్మరించు; నిషా వదిలిపోతుంది!” అని పూజారి పురమాయించేడు.

“పట్టుపూరాగా ఒగ్గేస్తుందండి, మరి ఫిఫ్టీ... ఏభై?”

“ఇందరా, దొంగనా కొడకా. వేగంగా తయారవు” అని మిగతా ముప్పయి కలిపి, మొత్తం ఏభై చేతిలో పెట్టాడు గంగరాజు.

“మీరెళ్ళండి బాబూ, సిటంలో ఈణ్ణి తయారుచేసి పంపుతాను!” అని ఆదెమ్మ ధక్కువాణ్ణి లేవనెత్తి పెరట్లోకి తీసికెళ్ళింది.

“రాజుగారూ, మీరిక్కడే వుండండి. నేను వెళ్ళి మంగలి బాజాని, పూలదండల్ని పంపిస్తాను దగ్గరుండి మీరు తీసుకరండి” అని గబ గబ వెళ్ళిపోయాడు పూజారి.

తూలుతున్న ధక్కువాడి జబ్బు పట్టుకుని పెరట్లోకి తీసుకెళ్ళింది ఆదెమ్మ. గిన్నెడు తరవాణి తాగించింది. పుల్లటి తరవాణి తాగి ఆ పులుపుకి మొగమంతా పులిసి పోయినట్లు వికృతంగా చిట్లించుకుంటూ బ్రేవ్ మని త్రేన్నాడు.

“ఇక్కడకూకో, నీళ్ళు గుమ్మరిస్తాను.”

“ఇక్కడ కాదు.. అక్కడ. నా కొడుకు శవాన్ని స్నానం చేయించిన దగ్గరే నాకూ నీళ్ళు పోయ్యి!” అని రుద్ధకంఠంతో తడబడుతూ వెళ్ళి కూర్చున్నాడు. కొడుకు మాట ఎత్తగానే గుండెల్లో నుంచి వస్తున్న దుఃఖాన్ని పెదాల్తో బిగబట్టి దిగమింగుకుంటూ జల జలా రాల్తున్న కన్నీటిని చేత్తో తుడుసుకుంటూ ధక్కు వాడికి

# స్వేదాన్ని చిందిస్తానా?

స్వేదాన్ని చిందిస్తాను  
 సేద్యాన్ని చేసేస్తాను  
 యోచనల్ని మెరిపిస్తాను  
 కవిత్వాన్ని పండిస్తూ  
 యోజనాలకి సైతం  
 నా కవిత్వాన్ని నడిపిస్తాను  
 సదా మిమ్మల్ని మురిపిస్తాను  
 నేనక్షర లక్షలై దీప్తిస్తాను  
 నే నహరహమా శ్రమిస్తాను  
 నిశీథిని చీల్చుకొని  
 నిరంతరం ప్రజ్వలించే  
 నిత్య (సత్యంలా) నిజంలా నేనూ  
 ఓ అక్షర సమిధనై  
 కాలాన్నే కలంగా చేసుకుని  
 నా జీవనాన్నే సిరాగా మార్చి  
 ఈ పత్రిక మాసపత్రికకై  
 పరిశ్రమిస్తాను / నే నిరంతరం అక్షరం  
 ఓ ఆయుధమంటూ  
 అందుకే ఈ పత్రిక సాహిత్య మాసపత్రికే  
 దానికి సోపానమంటూ  
 నాటి రాయలకీర్తిని  
 నేటి నేతల ప్రగతినీ  
 ప్రతి సీమలో ప్రతిధ్వనించేలా!  
 నేటికీ ఏనాటికీ తలపింపచేసే  
 సాహితీ మాసవతా మూర్తుల  
 పత్రిక మాసపత్రిక  
 అక్షరాన్నై నిరంతరం నే జ్వలిస్తాను  
 అందుకే నే సతతమూ  
 స్వేదాన్ని చిందిస్తాను  
 సేద్యాన్ని చేసేస్తాను  
 యోచనల్ని మెరిపిస్తాను  
 వెరసినే సాహితీ కృషివలుణ్ణై!  
 యోజనాలకు సైతం  
 నా కవిత్వాన్ని నడిపిస్తాను  
 నిరంతరం నే కవిత్వాన్ని పండిస్తాను  
 నేనందుకే పత్రిక మాసపత్రికనై  
 ప్రజ్వలిస్తాను!

-దోసపాటి సత్యనారాయణమూర్తి



# మృగ కృష్ణ

అడవిలో  
మృగం వేట  
తన ఆకలి మేరకు  
ఈ జనారణ్యంలో  
తనకు  
తరతరాలకూ

## బలిసీతం

రైతన్న నేతన్నల  
బతుకులు  
ఆత్మహత్యలు  
సాయం అందని  
జీవాలు  
ఆకలి చావులు.

(నేతన్న అంటే నేతగాళ్ళు)

## నీరు

నెత్తుటి బొట్టు కరువు  
కష్టం నీకూ  
నీటిబొట్టు కరువు  
కష్టం అందరికీ

## కష్ట

నాటి  
తిండిపెట్టే  
సాగుభూమి  
అవినీతి  
కసాయి చేతిలో  
నేటి బలిగొడ్డు

## సచ్చి నిజం

పట్నాలు  
విస్తరిస్తున్నాయ్  
కాదు  
పల్లెలు  
గుల్లలొతున్నాయ్

-వి.సూర్యారావు

స్నానం చేయిస్తోంది ఆదెమ్మ.

“ఏటీ, ఏడుస్తున్నావా? నోర్మ్యూయ్యహే!.. ఆడు అన్ని బాధల్ని పూరాగా ఈ భూమ్మీద ఒగ్గేసి ఎల్లిపోయేడు.. ఇక నీ సావూ నా సావూ చూడు.. నువ్వు తిన్నావే? తినలేదు కదూ. ఇంట్లో నూకల్లెకపోతే, ఈరిగాడి పెళ్ళాన్ని ఒన్నం అడుక్కుని తినలేక పోయావా?”

“ఇంట్లో మొగోడు సరిగ్గా నేడని అందరిళ్ళ కెళ్ళి అడుక్కోమంటావా. నీ దగ్గర ఏదై రూపాయలు ఇలాతే. మనం తిన్నా తినకపోయినా ముందు అప్పులోళ్ళ సంగతి చూడు. బజార్లో పట్టుకుని నన్ను నానా తిట్లు తిడతన్నారు.”

“అప్పులు చెయ్యడం, తిట్లు తినడం, పస్తులుండటం మనకలవాటేనే. ఈ అప్పు తీరిస్తే మళ్ళీ మరో అప్పు. అప్పుడెక్కడ్నించి వస్తయి పైసలు.. ఈరోజు నేను రాజా.. ఈరోజు పోతే రేపు మరి నాకు లేదు. జాతర, జగన్నాథ జాతర. ఫుల్గా పరాసు కొట్టేస్తాను. నువ్వు చుక్కేసుకోయే, అన్ని బాధలూ ఎగిరిపోతాయి. మాంచి ఫోర్సు వస్తాది. ఎవడైనా అప్పు తీర్చమని అడిగితే ఎగిరి గుండెల మీద తన్నెయి.”

“ఏటీ గాచారం! తిండికీ లేక సస్తుంటే తాగుతా నంటా వేటీ?”

“సవ్వు.. సవ్వు తొత్తు కూతురా.. ఇప్పుడే సావు.”

దూరంగా బాజాల మ్రోత. రాను రాను సన్నాయి మేళం, జేగంటలు దగ్గరవుతూ వచ్చి ధక్కువాడి ఇంటి ముందర ఆగాయి. చుట్టు ప్రక్కల వాళ్ళు ఇంటిముందు గుమిగూడేరు.

“బాజాలు వెళిపోచ్చేయి. త్వరగా బయలుదేరు!” అని ఆదెమ్మ ధక్కువాడి ఒళ్ళంతా తుడిచి కొత్త బట్టలు కట్టించింది.

ధక్కువాడి తెల్లటి కొత్త పంచ కట్టుకున్నాడు. కొత్త తలపాగా చుట్టేడు. కందువా నడుంకి బిగించి కట్టేడు. చేతి కర్రకి రంగు గావంచ కట్టి యెత్తి పట్టుకుని గుమ్మం లోంచి బయటకు వచ్చి వాకిట్లో నిల్చున్నాడు.

ధక్కువాడు అలా పైకి రాగానే ఒక్కసారి వాయి ద్యాలు తారస్థాయినందుకున్నాయి.

గంగరాజు స్వయంగా ధక్కువాడి కాళ్ళు కడిగి మెడలో ఫూలదండ వేసి నమస్కరించేడు.

“జై జగన్నాథ మహాప్రభూకీ, జై!” అని గంగరాజు అరుస్తూ బయలుదేరమని ధక్కువాడికి స్వాగతం పలికేడు.

ధక్కువాడు రథయాత్రకి బయలుదేరాడు.



ముందు సన్నాయి మేళం, ఇరుప్రక్కలా జేగంటలు, ప్రక్కగా గంగరాజు.

గావంచా కట్టిన గొడుగు కర్రని కుడిచేత్తో పట్టుకుని, మెడలో పూలదండలు ఊగుతుండగా కాలి మడమలలో స్ప్రింగులున్నట్లు ఎగిరెగురుతూ హుందాగా నడుస్తూ రథం దగ్గరకి బయలుదేరాడు. ధక్కువాడ్ని సగం దూరం సాగనంపి ఆదెమ్మ తిరిగి వచ్చేసింది.

“ధక్కు వాడొచ్చేడు! ధక్కు వాడొచ్చేడు!” అంటూ జనం గోల గోల చేసుకుంటూ వాడ్ని చుట్టుముట్టేరు. వాడిమీద పడిపోతున్నారు. వాళ్ళందర్నీ పక్కకు నెడుతూ నిచ్చిన వేసి ధక్కువాడ్ని రథం మీదికి ఎక్కించేరు. దూరంలో వున్న జనం తోసుకుంటూ జన సమ్మర్థంలో నించి ముందుకు రాలేక, ఇంటి అరుగుల మీదికి ఎక్కిపోతూ ఎగబడి చూస్తున్నారు. తండ్రులు పిల్లల్ని భుజాల మీద ఎక్కించుకుని ధక్కువాడ్ని చూపిస్తున్నారు. ధక్కువాడు దేవుడికి సాష్టాంగ పడి లేచాడు. శరగోపం పుచ్చుకొని పూజారి ఇచ్చిన తులసి ప్రసాదాన్ని నోట్లో వేసుకున్నాడు. పూజారి వాడి తలపాగాకి సన్నటి పూల దండని తగిలించాడు. ధక్కువాడు రథం ముందుకు వచ్చి ఒక్కసారి జనాన్నంతా కలయజూశాడు. ముఖం మీద పూలదండ ఊగులాడుతోంది. నడుం మీద చెయ్యి ఆనించి గొడుక్కర్రని ఆకాశం వైపు ఎత్తి చూపుతూ విచిత్ర భంగిమలో క్షణం సేపు నిలబడి “ఆపండి.. బొందొకొరో.” అని వాయిద్యాల వాళ్ళవైపు అరిచాడు. వాయిద్యాల్ని ఆపుచేశారు. జనమంతా నిశ్శబ్దంగా ధక్కువాడివైపు తదేక దీక్షతో చూస్తున్నారు.

“తైతైతకతైతై.. తైతైతకతైతై” అంటూ సంకీర్తన మేళగాళ్ళని గొడుగు కర్రని ఆడిస్తూ హెచ్చరించేడు.

“ఢింఢిం తకఢింఢిం.. ఢింఢిం తకఢింఢిం” అంటూ మృదంగాల్ని వాయిస్తూ ఎగురెగురుతూ జవాబు చెప్పేరు.

“ఛైంయ్.. ఛైంయ్.. రక.. ఛైంయ్.. ఛైంయ్”.. మంటూ జేగంటల్ని వాయిస్తూ ఇరుప్రక్కలా నిల్చున్న జేగంటల వాళ్ళు వంతవాయింపు వాయించేరు.

“రాధా ఢీకా ఢీకాయిలా! మహా ప్రాంకొరో కొండియా.. నపాయిలా.. తైతైతకతైతై.. ఆహ్లా.. ఆహ్లా.. తకతైతై” అంటూ అర్ధనిమీలిత నేత్రాలతో వలయాకారంగా నడ్డి తిప్పుకుంటూ రథం మీద గెంతుతున్నాడు ధక్కువాడు. లయబద్ధంగా కింద మృదంగాలు, పైన జైగంటలూ వాయించుకుంటూ ధక్కు వాడ్ని అనుసరిస్తూ తక్కిన వాళ్ళు నాట్యం చేస్తున్నారు.

బూతు పేలింది. జగన్నాథ రథ చక్రాలు కదిలేయి.

ఆ పాటకి అర్థం యేమిటన్నట్లు ప్రక్కనున్న పూజారికి సౌంజ్జ చేశాడు గంగరాజు. ఒరియా భాష తెలిసిన పూజారి గంగరాజు దగ్గరగా వెళ్ళి “జగన్నాథ రథం వెనక్కి ముందుకీ ఊగుతోంది. ఎంత వూగినా మొండి జగ్గడి “మొండి!” అందడం లేదు. అని మధ్య మాటల్ని గంగరాజు చెవిలో గొణిగాడు. గంగరాజు ముసిముసి నవ్వుల్ని నవ్వుకుంటూ మీసాల్ని చేత్తో దువ్వుకుంటూ సంబరంతో పాటు ముందుకు నడుస్తున్నాడు.

ఆముదంతో నిండిన రథ చక్రాలు సాఫీగా ఉల్లాసంగా కదుల్తున్నాయి.

ధక్కువాడు మరోపాట అందుకున్నాడు.

## స్త్రీ ప్రస్థానం!

ఆడపిల్లగా జన్మించటమే  
అవమానంగా భావించే ఈ సమాజం  
ఆడవాళ్ళ వ్యక్తిత్వాన్ని అధ్యయనం  
చేయలేక తల్లడిల్లిపోతే... అది  
అమాయకత్వమా... అసూయకు దర్పణమా...?  
సృష్టి నిర్వహణకు స్త్రీ ఓ శక్తి స్వరూపం  
సహనం, విజ్ఞత, ఆమెకు అలంకార భూషణం...!!  
మారుతున్న కాలానికి అనుగుణంగా  
తన జీవిత మాధుర్యాన్ని ఆప్యాయంగా అందిస్తూ  
అన్ని రంగాల్లో మహారాణిగా రాణిస్తోంది...!!  
అసాధ్యాన్ని సుసాధ్యం చేయాలనే సంకల్పం  
భూమాత స్త్రీకి ప్రసాదించిన ఓ అమూల్య వరం...!  
అనుబంధాల్ని, అనురాగాల్ని అనుగ్రహించే  
అమ్మగా చిరకాలం చిన్నారుల...  
హృదయాల్లో ఆమె చిరస్మరణీయం...!!  
ఆమె సహనాన్ని పరీక్షిస్తే  
ఆమె శీలాన్ని శంకిస్తే...  
ప్రతిఫలించే ఫలితాలు ప్రమాదకరం  
మానవ మృగాల గుండెల్లో రగిలే అగ్నిగుండం!!  
మహిళల విశిష్టతను సమాజం నేడు గుర్తిస్తే  
ఈ అనంత విశ్వంలో ఆమెదే అగ్రస్థానం  
భరతమాతకు అది అపూర్వ సత్కారం...!  
గృహిణిగా, కళాకారిణిగా, కవయిత్రిగా,  
ప్రతిభను ప్రదర్శించే ‘స్త్రీ ప్రస్థానం’ అజరామరం...!!

-తంగెళ్ల పాండురంగ శర్మ



“జెండా రథ మెక్కింది.

చుక్క నింగెక్కింది

శ్రీ కృష్ణుడి చెల్లెమ్మకి దూలెక్కింది;

తైతైతకతైతై!” అంటూ గొడుగు కర్రని ఎత్తిపట్టుకుని ఎడం చెయ్యి నడ్డిమీద ఆనించి భరతనాట్య భంగిమలో రథం దద్దరిల్లిపోయేట్లు గెంతుతున్నాడు. జనం గొల్లన నవ్వుతున్నారు. కుర్రకారు కిర్రెక్కిపోతూ ధక్కువాడి ఆటకు లయగా ఈలలు వేస్తున్నారు.

రథం జోరు పుంజుకుంటోంది. బూతు పాటలకి హుషారెక్కిన జనం మరింత ఉత్సాహంతో రథాన్ని తోస్తున్నారు. ఆకాశంలో మబ్బులు లుంగలు చుట్టు కుంటూ భారంగా నడుస్తున్నాయి. రథ శిఖరాగ్రాన అమర్చిన నీలిచక్రం దూరం నుంచి మబ్బుల్లోంచి దూసుకువస్తున్న సుదర్శనంలా వుంది.

కొబ్బరి కాయలు వందల సంఖ్యలో పెరేలు పెరేలు మని పగులుతున్నాయి.

కర్పూర హారతి కాంతుల్లో నేత్రోత్సవంలో కొత్త రంగులు దిద్దుకున్న వనమాలి నవకళేబరంలో ప్రతిఫలిస్తున్నాయి. ధక్కువాడి బూతుపాటకి కైపెక్కిపోతున్న సుభద్రాదేవి సిగ్గుతో ఫల్గుణుడి వైపు ఓరగా చూస్తోంది.

## కాలమా! సాగిపో

కాలమా! సాగిపో రాజులా!

సకల జనులకు శుభాలనిచ్చే మారాజులా!

॥కాలమా॥

మంచి సంచినీ భుజన వేసుకొని

వంచిన తల యెత్తకుండా,

వంచన లేని లోకాన్ని మాకందించి

సాగిపో! హాయిగా! సాగిపో! ॥కాలమా॥

మా పెదాలపై చిరునవ్వులు పూయించి

మా గుండెలలో సమతా మమతలు సంధించి

మా చెవులలో నవతారాగాలు వినిపించి

మా కనులలో కాంతి పుంజాలు నిలిపించి

సాగిపో హాయిగా సాగిపో!

శుభాల సంపదనిచ్చి

సుఖాల సంబరమిచ్చి

సువిశాల భావాంబర వీధిలో మమ్ము నిలిపి

మంచినిచ్చే మాంత్రికునిలా

సాగిపో! హాయిగా సాగిపో! మహారాజులా!

-బి.విజయ

విజయుడు జవనాశ్వాల్ని నురగలు కక్కేలా పరిగెత్తిస్తూ తన సారథ్య నైపుణ్యాన్ని ప్రీయురాలి ముందు ప్రదర్శిస్తున్నాడు.

బూతు పాటలకి కొత్త శక్తిని పుంజుకుంటున్న రథం జోరుగా పరుగెత్తుతోంది.

“యమునాతీరే... కుంజౌ బిహారీ...” అని ఆడదానిలా సిగ్గుతెరలు ముంచుకొస్తున్నట్లు బుగ్గమీద వేలు పెట్టుకుని వయ్యారం ఒలికిస్తూ వృష్టభాగాన్ని జనం వైపు తిప్పి ఆడించుకుంటూ గుండ్రంగా తిరుగుతున్నాడు ధక్కువాడు. ఈ పాటలో భాష సరిగ్గా అర్థం కాక పేలలేదు. కాని వాడి నాట్య భంగిమ చూస్తున్న జనం ఆ పాటలో నిగూఢమైన చాలా పెద్ద బూతు వుండి వుంటుందని నిశ్చేష్టలై చూస్తున్నారు.

“ఏమిటంటోయ్, పూజారిగారూ; ఇదేదో తమాషాగా వుందీ ఆట! ఇంతకీ ఏమంటాడు?”

“యమునా సైకతాల్లో విరబూసిన పొగడ చెట్టు మాటున రాధ-గోపాల దేవుని పైనుంచి పుంభావ కేళి సలుపుతోంది!” అని కిసుక్కున నవ్వేడు పూజారి.

“ఆ?” అని అర్థంకాక మరికొస్త వివరంగా చెప్పమన్నట్లు చూశాడు గంగరాజు పూజారివైపు.

“ఘ్, అదేనండి; ఉపరతి! అబ్బా” అని గంగరాజు దగ్గరగా వెళ్ళి “కృష్ణుడి మీద రాధ ఎక్కి పోతోందండీ!”

“అమ్మగాడిద కొడుకు!” అంటూ రాధా మాధవుల రాసకేళీ బంధనాల్ని వూహించుకుంటూ ధక్కువాడ్ని మనస్సులో శ్లాఘించుకుంటూ వెనక్కి తిరిగి రథం మీదికి చూశాడు గంగరాజు. మదవతీ మోహనుడి ముఖం రసికా వేశంలో చిరుచెమటలు పట్టినట్లు కొబ్బరి నీటి బొట్లతో నిండి వుంది.

ధక్కువాడు పాటలు పాడుతూ రక రకాలుగా గెంతుతున్నాడు. ఒక్కొక్కసారి గుర్రంలా ట్రాటింగ్ చేస్తున్నాడు. మరోసారి కోతిలా యెగురుతున్నాడు. మధ్య మధ్యలో రథం వెనక్కి వెళ్లి కుర్రాళ్ళతో సారా తెప్పించుకుని తాగుతున్నాడు. ఒక చిన్న సీసాని జేబులో పెట్టుకున్నాడు. రాను రాను చిన్న తూలుడు ఆరంభమయింది. తమాయించుకుని పాడుతున్నాడు. జారి పోతున్న పంచను యెగగట్టుకుంటూ గెంతుతున్నాడు. అంతకంతకీ ధక్కువాడికి జనం మసక మసగ్గా కనిపిస్తున్నారు. సడన్ గా ష్రిల్ వాయిస్ తో రాగం అందుకున్నాడు. చెవుకి చెయ్యి ఆనించి ఎడంకాలు ముందుకి దన్నుబెట్టి జనంలో ఆడవాళ్ళ వైపు తిరిగి కనుబొమ్మ లెగరేస్తూ చిరునవ్వు నవ్వుకుంటూ

“పెద్దా పెద్దా కళ్ళోడు  
కాళ్ళు లేని కుంటోడు  
మొండి చేతులోడు

దేవుణ్ణి అన్నాడు - దగ్గరకి రమ్మన్నాడు (ఆడవాళ్ళ  
వైపు కన్నుకొట్టాడు)

పసందైనా పడుచుగుంట పరికిణి ఎత్తి చూపిస్తే  
పసలేక చతికిల బడ్డాడే!.. “తైతైతకతైతై” “తైతైతక  
తైతై” అంటూ రెట్టింపు ఉద్వేగంతో ఆడవాళ్ళ వైపు  
చూసుకుంటూ ఎగురెగురుతూ గంతులేస్తున్నాడు. ఆడ  
వాళ్ళు సిగ్గుతో తలవంచుకుని కిసుక్కుమని నవ్వుకుం  
టున్నారు. ఒకరినొకరు సిగ్గుతో పట్టేసుకుని ముఖాల్ని  
దాచుకుంటున్నారు. జనంలో ఈలలు.. నవ్వులు..  
పల్లంలో రథం ధడ ధడ మని పరుగెత్తుతోంది.

రథం మీద ఆడుతున్న ధక్కువాడు బేలన్స్ తప్పి  
తూలిపోయి ప్రక్కనున్న పూజారి మీద పడ్డాడు.

ఇదంతా క్రింద నుంచి చూస్తున్న గంగరాజు  
“సాంబా, ఈ ధక్కువాడు తాగేసినట్టున్నాడు, మళ్ళీ.  
రథం మీద నుంచి పడిపోగలడు. వెళ్ళి వాణ్ని రథం  
దింపరా, నాయినా!” అని సాంబాణ్ని పంపిస్తూ వుండగా  
రథం దగ్గర చిన్న గందర గోళం మొదలైంది. జనం  
ఘర్షణ పడుతున్నారు. సాంబాడు పరుగెత్తాడు.

ఇందాకట్నంచీ సంబరంలో తిరుగుతున్న గళ్ల  
చొక్కావాడు ఆ తగవులాటలోంచి గబ గబా రథం  
ఎక్కిపోయి “లంజకొడకల్లారా, ఇది సంబరమా, సాని  
మేళమా?” అని పూజారి పెద్దకొడుకుని చొక్కా పట్టు  
కొని లాగి గూబ చెళ్ళు మనిపించాడు. “కొబ్బరి  
కాయలు అందిస్తున్న ఆడవాళ్ళ చేతులు పట్టుకుం  
టావా? నీకు అప్ప చెల్లెళ్ళు లేరా?” అని వాడిమీద  
హూంకరిస్తున్నాడు.

జనంలో త్రొక్కిసలాట ప్రారంభమైంది. అందరూ  
రథం దగ్గరకు పరుగెడుతున్నారు. రథం మీద పూజార్లు  
గళ్ల చొక్కా వాడిని అడ్డుకుంటూ పూజారి కొడుకును  
విడదీస్తున్నారు. పూజారి కొడుకు వాళ్ళని తోసుకుంటూ  
రాడీ వెధవా, నన్ను అనవసరంగా కొడతావుట్రా? నేను  
ఆడవాళ్ళ చేతులు పట్టుకోవడం నువ్వు చూశావురా?  
గంగరాజు బాబూ, వీడు నన్ను చంపేస్తున్నాడండీ,  
బాబోయ్!” అని రథం మీది నుంచి కేకలేస్తున్నాడు.  
ఇంతలో సాంబాడు జనాన్ని తోసుకుంటూ రథం స్తంభం  
పట్టుకొని ఎగిరి మీదకెక్కి గళ్ళ చొక్కావాణ్ణి అమాం  
తంగా జుత్తు పట్టుకుని క్రిందికి ఈడ్చుకొచ్చాడు.

“ఆడవాళ్ళని అల్లరిపెడుతూంటే చూస్తూ ఊరు

# వృక్షమా! క్షమించు!

మండు వేసవిలో తననీడన చేరిన వారి  
మనసును చల్లబరుస్తూ మర్యాద చేస్తుంది.  
తాను ఎండలో మాడుతున్న భావనే  
తనకూ, మనకూ రానివ్వదేం చెప్పా!  
కుంభవృష్టి కురుస్తున్న వేళలో  
పరుగున తన అండజేరిన పాంధుల్ని  
స్వాగతిస్తుంది తన ఆచ్ఛాదనలోనికి  
తాను పైనంతా తడుస్తున్న భావనే రానివ్వదేం?  
పనికిరాని బొగ్గుపులుసు వాయువును తాను  
గ్రహించి

మనకు ప్రాణవాయువును ప్రదానం చేస్తుంది.  
పూలూ, కాయలూ, పళ్ళూ సమస్తం అర్పిస్తూ  
మనల్ని అహర్నిశలూ అమ్మలూ అలరిస్తుంది.  
మన సంస్కృతి ‘అతిథి దేవోభవ’ను  
మనకన్నా వృక్షాలే బాగా వంటబట్టించుకున్నాయి.  
తన దరిజేరిన వారిని ప్రేమగా ఆదరిస్తూ  
ఆతిథ్యమిచ్చి, ఆప్యాయత చూపిస్తుంది.

కాని మనిషి వున్నాడు చూడు! వాడు  
మహా దుండగుడు! కర్మశ హృదయుడు!  
నిలువెల్లా కుటిలం నిండిన స్వార్థపరుడు,  
లక్షణమైన అరణ్యాలనన్నింటినీ  
పక్షపాత వైఖరి ప్రదర్శిస్తూ  
కక్షేదో మదిలో వున్నట్లు నరికేస్తూ  
తాత్కాలిక ప్రబోధాలకు లోనై  
పర్యావరణ సమతౌల్యాన్ని పాడుచేస్తూ  
వాతావరణ కాలుష్యాన్ని పెంచుతున్నాడు.  
చిరకాల మిత్రుణ్ణి ఛిద్రం చేస్తున్నాడు.  
వృక్షమా! మమ్మల్ని క్షమించు నీవు!  
‘వృక్షో రక్షితః రక్షతి!’ అన్నది  
పాటించాలన్న ప్రయత్నమే కాని  
మేము కూర్చున్న కొమ్మను మేమే నరుక్కునే  
మందమతులం! ప్రబుద్ధులం!  
అమ్మలాగా దయాార్థ హృదయినివి నీవు!  
అందుకే అడుగుతున్నాం! మమ్మల్ని క్షమించు.

-వల్లూరుపల్లి లక్ష్మి



కోవాలిరా?" అని గళ్ళచొక్కా పార్టీవాళ్ళు అయిదారు గురు తగువుకి దిగేరు.

"అందరూ ఆగండి. వాడు ఆడవాళ్ళ చెయ్యి పట్టుకోవడం మీలో ఎవరు చూశారు? ఏ ఆడకూతురు చెయ్యి పట్టుకున్నాడో వచ్చి చెప్పమను!"

"ఏ ఆడదైనా ముందుకు వచ్చి చెప్తాదేంటి. నేను నా కళ్ళతో చూశాను. మర్యాదగా వదులు!" అని

## సింహాగరి నానీలు

విశ్వనేతవని

విప్రవీగకుమా (విప్రవీగకుమా)

చేతివాటంతోనే

'చిత్తాయ' బతుకు!

చోర శిఖామణి

చవిచూపె రుచి

హాష్ కాకి అయ్యింది

బుష్ కూతురు మనీ!

జగత్ విఖ్యాతకూ

దొంగల బెడదే

గుట్టు విప్పని కథ

వైట్ హాస్ వనత!

(అంధ్రజ్యోతిలో వచ్చిన వార్తకు ప్రతిస్పందనగా...)

## ఓ మగధీరుడా

అమ్మస్తనము పొంది

ఎదిగేవు 'ఓ మగధీరుడా'

ఆడశిశువు కన్నందుకు

అలిపై అలిగేవు ఎందుకు?

మగువే కద మాతృమూర్తి

నీ మనుగడలో కీర్తి

తెగటార్చుకు - 'తనను'

పుడమిపై పుట్టుక'కను'!

పసికందుపై నీ

ప్రతాపమెందుకు

పడతి నీపై ప్రేమ

పడ్డందుకా శాస్తి?

(శిశుహత్యల' వార్తలు చదవలేక మనసు చలించి...)

-శ్రీమాన్ శ్రీకాశ్యప

సాంబడి మీద గళ్ళ చొక్కావాడు విరుచుకుపడ్డాడు.

"దొంగనాకొడకా, సంబరం భగ్నం చేయడానికి పితురీ లేవదీస్తున్నావా? ఇది దేవుడి కార్యంరా! జాత్ర జరగనీకుండా రెండు సంవత్సరాలు దేవుణ్ణి కోర్టు కెక్కించారా. కమ్జాతి నా కొడకల్లారా, కుష్టు రోగం పడి చస్తారా! ఎంకునాయుడు ఎంగిలి కూడు కతికి జగడానికి వస్తావా? కాసుకో! అంటూ డొక్కలో బలం పూర్తిగా వొక్క తన్నుతన్నాడు. అంతే. తలావొక తన్ను చేతికొచ్చిన దెబ్బ. క్రింద పడేసి యిడ్చి యిడ్చి తంతున్నారు. వాడి పార్టీ వాళ్ళు అంగ బలం చాలక మెల్లగా జారుకున్నారు. "ఆగండి!".. అన్న గంగరాజు కేకతో వాణ్ణి కొట్టడం ఆపుచేశారు. గంగరాజు వాడి కాలరు పట్టుకొని లేవదీసి జనంలోంచి గెంటుకుంటు పక్కకి తీసికెళ్ళి "బతికిపోయావు, ఛో!" అని వదిలేశాడు. గళ్ళ చొక్కావాడు దెబ్బలతోనూ, అవమాన భారంతోనూ రొప్పుకుంటూ, వొళ్ళు దులుపుకుంటూ "నన్ను కొడతారు కదూ, మీరంతా? సరే," అని హెచ్చరిస్తూ తూలు కుంటూ జనంలో నుంచి వెళ్ళిపోతున్నాడు.

"పాతేస్తాను, నా కొడకా!" అని వాణ్ణి వెంబడిస్తున్న సాంబణ్ణి "ఊఁ" అని సౌంజ్జతో ఆపుచేశాడు గంగరాజు. "జాత్ర కానీయండి - ఊఁ - రథం కదిలించండి!"

సాంబడు ఎగస్పార్టీ వాళ్ళ మీద కసితో మరింత బిగ్గరగా గొంతెత్తి "జై, జగన్నాథ మహాప్రభూకీ, జై! - బోలో జగన్నాథ కీ జై" అని చెయ్యి మీదకెత్తి తిప్పుతూ, రథాన్ని కదిలించమని సౌంజ్జ చేశాడు. రథం కదిలింది - సంబరం తిరిగి ప్రారంభమైంది.

బాజాలు, జేగంటలు మ్రోగుతున్నాయి. ఈ సం దడిలో ధక్కువాడు ఎప్పుడోగాని క్రిందికి దిగిపోయేడు. అందరి మధ్య నుండి తోసుకొస్తూ "ఆపండి, బంద్ కరో! హోల్డాన్!" అని గట్టిగా అరిచాడు. అందరూ మూగుతున్నారు. ధక్కువాడు జేబులోంచి సీసా తీసి డగ్ డగ్ మని గుటకలు వేస్తూ తాగేసి ముఖం చిట్లించుకుంటూ మూతి తుడుచుకున్నాడు. సీసాని జనం తలల మీది నుంచి కాలవలోకి విసిరేశాడు. "పూజారి కొడుకు ఆడవాళ్ళ చేతులు తడమడం తప్పా? మరి తప్పే అనుకో; పాయింటు? మరి, ఈ దేవుడు ఎందరి ఆడాళ్ళ చేతులు పట్టుకోలేదు?! ఒక చెయ్యెటి, అన్నీ పట్టుకున్నాడు! ఇది తప్పు కాదా? మరి ఈ పాయింటు? మరి అదీ పాయింటే, ఇదీ పాయింటే! ఏది పాయింటు?" అని అందరినీ గుండెల మీద

చరుస్తూ క్రాస్ యెగ్జామినేషన్ మొదలుపెట్టాడు.

“ఒలే, ధక్కువా; దేవుణ్ణి మనుషులతో సమానం చేస్తావురా? తాగేసున్నావు. తిన్నగా రథం యెక్కు!”

“నేనెక్కనండి! దేవుడు చేస్తే రాసక్రీడలా? మనుషులు చేస్తే పోకిరీ వేషాలా? ఏం పాయింటండి! దేవుడు గొప్పోడు. ఆడికి భజనలు చేస్తున్న మీరంతా గొప్పోళ్ళు. గొప్పోళ్ళది లవ్; పేదోళ్ళది రంకుతనం!”

“దేవుణ్ణి తిట్టకురా, లంజకొడకా; కళ్ళు పోతాయి! ఒరేయ్, వీడితోనేంట్రా తంటా? రథాన్ని లాగండి!” అని సాంబడు అరిచాడు.

“కొవ్వెక్కిన దేవుడికి బూతులంటే మహా సరదా అండీ, మహాప్రభో; - నీకు తెలీదేటండీ? ఈడు సాలా మంది ఆడస్త్రీల్ని పాడుచేశాడు. సల్లముంతలు పట్టు కొచ్చిన గుంటల్ని తగులుకున్నాడు. పెద్ద కుండకి ఎస రెట్టాడు. మేనత్తమీదికి ఎక్కిపోయాడండీ పరమేశ్వరా!” అని చివరి మాటల్ని రాగయుక్తంగా చదివాడు.

“మనం కేవలం మనుష్యమాత్రులం. ఆ మహానుభావుడి లీలలు మనకి అర్థం కావురా. జగన్నాథుడు, దీనజనోద్ధారకుడు” అని ప్రక్కనున్న ఆసామి ఎవరో జ్ఞానబోధ చేస్తుంటే, రెండు రోజు ల్నించి తిండిలేక ఆకలితో మండిపోతున్న కడుపులోకి సారా పడి పడి దావానలంలా భగ్గు భగ్గున లేచాడు ధక్కువాడు.

“ఈ లమ్మీ కొడుకు దేవుడు; దీనజనులను రచ్చిస్తాడా? ఎవడ్రా నువ్వు? నేను దరిద్రపు నా కొడుకుని, నా బాబూ తాతతండ్రులందరూ దరిద్రంతో బతికి ఆకలితో సచ్చారు. తర తరాల నుంచి మా బూతులు యింటూ కులాసా పడిపోతున్న దేవుడు మా ఆకలి తీర్చాడా, నా కొడుకుని రచ్చించాడా? నేనేం పాపం చేశాను? ధక్కువాడి కంఠం రుద్దం అవుతోంది. “గంగ రాజు బాబూ, బాబూ; గంగరాజు బాబూ, నేనన్నానని మరేమీ అనుకోకు. నీ డబ్బుచ్చుకుని తాగేసి గెంతుతున్నాను గాని నా గుండెల్లో కుంపట్లు రాజుకుంటున్నాయి. అగ్గిమంట. “నా కొడుకు పోయాడు నాయనా. దీపం ఆరిపోయింది. ఆరు నెలలు రోగంతో తీసుకుని తీసుకుని మందుల్లేక, తిండిలేక తడపలా అయిపోయి, బిళ్ళ బిళ్ళలు రకతం... “బాల్బీదు రకతం కక్కుకుంటూ సచ్చిపోయేడు. నా పద్దెనిమిదేళ్ళ కొడుకు ఎలిపోయాడు నాయనా!” అని గొల్లున ఏడుస్తూ కుప్పలా కూలి పోయాడు. వాడి ఏడుపు గొంతుకోసిన గొడ్డు అరుపులా ఉంది. జనం వాణ్ని ఓదారుస్తూ లేవనెత్తారు. అందర్నీ ఒక్కసారి విదిలించుకుంటూ దుఃఖాన్నంతా ఒక్క గుక్కన

దిగమింగాడు గరళంలా.

కోపంతో పెదాల్ని కొరుక్కుంటూ నిప్పులు చెరిగే కళ్ళతో పరుగున వెళ్ళి రథానికి అడ్డంగా నిల్చుని దేవుణ్ణి డైరెక్టుగా ఎడ్రసు చేస్తూ చేతుల్లో తాటిస్తూ “నువ్వు దేవుడివా? నీకు నేను బూతులతో ఖుషీ చేస్తుంటే రథం ఎక్కి కులుకుతున్నావు. కొయ్య బొమ్మవి! నీకు నగలు తొడిగి, నైవేద్యం పెట్టి చందాలెత్తి సంబరం చేస్తారు ఈ తెలివి తక్కువ నా కొడుకులు. నేను మనిషిని. అడుక్కున్నా పైసా యివ్వరు. ఆకల్తో సావ్వలసిందే. కొడుపులు కాల్తున్నా లేని సరదా తెచ్చుకొని నిన్ను ఖుషీ చేస్తున్నాను. నా కొడుకుని తినేశావ్ నన్నూ తినేయ్.. నా పెళ్ళాం రోడ్డు మీద అడుక్కుని అదీ సస్తాది. నువ్వు రథం మీద వూరేగు. జేగంటలు కొట్టించుకో. నువ్వు దేవుడివా? లస్కొటఫర్ నా కొడకా! ఒరేయ్, రూఠర్ ధమాల్.. ఈడు ఆడి చెల్లెల్ని ఆడి బావమరిదికి తార్చాడండీ!” అని జనానికి చెప్తున్నాడు. “ఈడు బోకరు నా కొడుకు. లాడ్డింగ్లో బుకింగ్ ఎట్టిలేకపోయావురా?.. నీ పరువు తీసేస్తాను. నిన్ను చక్రంతో ఖండించేస్తాను!” అంటూ ప్రక్కనున్న పెద్ద రాయిని అందుకుని రథం మీదకి విసరబోయేడు. అందరూ పట్టుకుని ఆపుచేశారు.

“ఒరేయ్ ధక్కువా, నీకు పుణ్యం వుంటుందిరా బాబూ; గోల చెయ్యకురా! నీకు మరో సీసా తెప్పిస్తాను. రథం ఎక్కి వెనకాల నిమ్మళంగా తొంగో..” అంటూ సాంబడు ధక్కువాణ్ని తీసుకుపోతున్నాడు. తిరిగి పరు గెత్తబోతుంటే పట్టుకుంటున్నాడు. ధక్కువాడు నడుచు కుంటూ తిడుతున్నాడు, ఏడుస్తున్నాడు. గుండెలు బాదుకుంటున్నాడు. “నా చెట్టంత కొడుకు యెల్లి పోయాడు” అంటూ జనానికి, చెట్లకి, చేమలకి, ఆకాశానికి వాడిగోడు చెబుతున్నాడు. సాంబడు వాణ్ని బుజ్జిగిస్తూ ఓదారుస్తూ మెల్లగా రథం యెక్కించి వెనకాల యెవరికీ కనబడకుండా పడుకోబెట్టాడు. ధక్కు వాడు రథం వెనకాల వాంతి చేసుకున్నాడు. మూలుగు తున్నాడు, నిషాలో నిద్రలో యేడుస్తున్నాడు. వంటి మీద తెలివి లేకుండా పడుకున్నాడు.

చీకటి పడింది. గేస్లైట్లు, దివిటీలు వెలిగించారు. దీపపు కాంతుల్లో రథం మరీ అందంగా కనిపిస్తోంది. విగ్రహాలకి తొడిగిన ఆభరణాల మీద జరీ పట్టులపైన దీపపు కాంతులు ప్రతిఫలిస్తూ కొత్త కాంతుల్ని విరజిమ్ముతున్నాయి. రథానికి వేలాడదీసిన ఇత్తడి ప్రమిదలు స్తంభాలకి అమర్చిన అద్దాల్లోంచి జగన్నాథుని

కొలువుకూటాన్ని అలంకరించిన కోటి దీపాల్లా భ్రమింప జేస్తున్నాయి.

రథం మరో గంటలో గుడిసెన్న గుడికి చేరుకుంటుంది. నారాయణుడు రథికుడుగానూ, నరుడు సారథిగానూ రథం వెలుగుల్ని చిమ్ముకుంటూ చీకట్లని చీల్చుకుని పరుగెడుతోంది.

“గంగరాజుబాబూ, ఆ ధక్కువాణ్ణి పడుకోబెట్టేటప్పటికి నా తల ప్రాణం తోక్కాచ్చింది. డోసెక్కువైపోయిందేమో, ఒక్కొక్కసారి గొల్లుమని ఏడుస్తున్నాడు. అసలే పూటకి రికాణాలేని బికారి నా కొడుకు. దానికితోడు కొడుకు పోయి పిచ్చి అయిపోతున్నాడు. కొడుకు జబ్బుకి ఊరంతా అప్పుడు చేసేశాడు. ఆ బాధల్ని మరచిపోదానికి వొకటే తాగుడు. ఇప్పుడిప్పుడే కళ్ళు మూసుకుని మూలుగుతూ పడుకున్నాడు.”

గుడిసెన్న గుడి దగ్గర పడుతుందనగా రథం మరింత జోరుగా తోస్తున్నారు. వేగం పుంజుకుంటోంది

## హా నానీయ

అర్ధాంతరంగా

మిల్లుల మూత

మిగిల్చింది ఎందరికో

గుండెకోత

కోర్కెలే

అనర్థాలకు మూలం

అదుపు తప్పితే

వినాశకాలం

నిబ్బరమంటే

కొండలదే

అందుకే మరి

నిటారుగా నిల్చున్నాయి

అమ్మా నాన్నను

పంచుకోవడం

ఆత్మను

చీల్చుకున్నట్లే

నిండు గర్భిణీలా

మా ఊరి చెఱువు

హమ్మయ్య

తీరింది నీటి కఱువు

-మాడిశెట్టి గోపాల్

సంబరం. గబ గబ ముందుకి సాగుతోంది.

అదే సమయంలో జనం మధ్యన- ధన్-మని సోదాబుడ్డి పేలింది.

జనం ఆలోచించే లోపల ప్రక్కసందు లోంచి సోదాబుడ్ల వర్షం. నలువైపుల నుంచి రాళ్ళ వర్షం. సోదా పెంకులు అస్తవ్యస్తంగా ఎగురుతున్నాయి. జనంలో గోల, తొక్కిసలాట. చెల్లాచెదురుగా పరుగెత్తుతున్నారు. ప్రక్క సందులో నుంచి ఒక గుంపు కర్రల తోనూ, సైకిలు చైన్లతోనూ గంగరాజు పార్టీ మీదికి విరుచుకు పడింది. గళ్ళ చొక్కావాడు సైకిలు చెయిన్తో చెళ్ళున సాంబాణ్ణి కొట్టాడు. దెబ్బకి చెట్టులా క్రింద పడిపోయేడు సాంబాడు.

“నన్ను ఒంటరిగాణ్ణి చేసి ఇందాకా కొద్దారా? రండ్రా, రక్తం పారాల!” అని హుంకరించుకుంటూ సైకిల్ చెయిన్ని గిర గిర తిప్పుకుంటూ జనంలో స్వైర విహారం చేస్తున్నాడు. గళ్ళచొక్కా గంగరాజు పార్టీ వాళ్ళు చేతికందిన కర్రల్ని, రాళ్ళని, కిల్లీ కొట్లో నించి సోదా బుడ్లని అందుకుని వెంకునాయుడి పార్టీ మీద ఎదురు దెబ్బ తీశారు. జనంలో త్రొక్కిసలాట, పిల్లల యేడుపులు. తప్పిపోయిన పిల్లల కోసం తల్లులు పిలుస్తూ పరుగెత్తు తున్నారు. సోదాబుడ్ల ప్రేలుళ్ళు.. రోడ్డు పక్కన తోపుడు బళ్ళ దుకాణాల్ని, అంగళ్ళనీ తొక్కుకుంటూ తోసుకుంటూ జనం పరుగెత్తుతున్నారు. రథన్నా విడిచిపెట్టి పూజారులు గెంతేసి పరుగు లంకించుకున్నారు.

“ఎలక్షన్ కార్యాలయానికి నిప్పంటించేరు” అరిచేడు జనం లోంచి యెంకునాయుడి పార్టీవాడు. ఒక గుంపు ఎలక్షన్ కార్యాలయం వైపు పరుగెత్తుతున్నారు. ఈ సంఘటన క్షణంలో వూరంతా పాకిపోయింది. ఉభయ పార్టీలు కూడలి స్థలాల్లోనూ, బజార్లలోనూ కలియబడుతున్నారు. కొన్ని యిళ్ళు తగలబడుతున్నాయి. పొగతో కూడిన మంటలు నాలికలు చాచుకుంటూ చీకట్లో విస్తరించుకుంటున్నాయి. గళ్ళ చొక్కా వాడిని యెవరో కత్తితో పొడిచారు. రక్తం కారుతున్న వాణ్ణి కొందరు మోసుకు పోయారు.

రథయాత్ర రణభూమిగా మారింది.

“ధన్, ధన్, ధన్!” - గాలిలో తుపాకుల కాల్పులు.

పోలీసులు.. పోలీసులు.. ఫైరింగ్! పరుగెత్తుతున్న జనం. మృత్యు భయంతో కేకలు, హాహాకారాలు, పోలీసు వేస్తు అరుచుకుంటూ దూసుకువచ్చాయి.

“డిస్పర్స్! చార్జ్!” పోలీసు లారీలు తలల మీద

విరుగుతున్నాయి.

భాష్యవాయు గోళాలు పేలుతున్నాయి. కళ్ళు మండుతూ చీకట్లు కమ్ముతున్నాయి. పొగకమ్ముకుంటోంది.

అరగంటలో పరిస్థితి అదుపులోకి వచ్చింది. జనం ఇళ్ళలోకి దూరి తలుపులు బిగించుకున్నారు.

గంగరాజునీ, ఎంకునాయుణ్ణి అరెస్టు చేశారు. అనుమానితుల్ని పోలీసు వేన్లో కుక్కేశారు. దెబ్బలు తిన్న వాళ్ళని అంబులెన్స్ వ్యాన్లో పడేసి పట్నానికి తరలించారు.

కరెంట్ కట్ చేశారు. కటిక చీకటి.

కర్ఫ్యూ విధించారు.

వీధులన్నీ నిర్మానుష్యం.

గంట క్రితం ఆనందోత్సాహాలతో కళ కళలాడుతున్న ఊరంతా స్మశానవాటికలా తయారైంది. ఎటు చూసినా నిశ్శబ్దం. భరింపరాని నిశ్శబ్దం.

కీలక స్థానాల్లో సాయుధ దళాల్ని పెట్టారు.

రథం నడిరోడ్డు మీద వదిలేసి వుంది. దీపాలు ఆరిపోయి చీకట్లో పాడుపడిపోయిన కొండలా వుంది.

రథాన్ని గుడిసెన్న గుడికి తీసుకు రావడానికి పోలీసుల బలగం బయలుదేరింది.

“మీరంతా అటు పట్టండి.. ఇటు కొందరు రండి.. మీరు, వెనక నుంచి తొయ్యండి!” అని పోలీసుల్ని పురమాయిస్తూ ఇన్స్పెక్టరు రథం మీదికి టార్పిలైటు వేశాడు.

క్షణం సేపు పోలీసులంతా నిశ్చేష్టులయ్యారు.

టార్పిలైటు కాంతిలో ఒక మానవ కళేబరం రథానికి వేలాడుతోంది.

ధక్కువాడు రథానికి కొత్త కండువతో ఉరిపోసుకున్నాడు.

వాడి శవం వికృతంగానూ, భయంకరంగానూ జగన్నాథుని సమక్షంలో ఊగుతోంది. టార్పిలైటు కాంతిలో జగన్నాథ విగ్రహం పేలవంగా, సిగ్గుతో కృంగిపోతున్నట్లు వెల వెల బోతుంది. తన బూతు పాటలతో జనాన్ని, దేవుణ్ణి కైపెక్కించి ఆనంద తరంగాల్లో పట్టి కొట్టించిన ధక్కువాడు, తనలో ఉవ్వెత్తుగా లేస్తున్న విషాద తరంగాల్ని తట్టుకోలేక, ఆకలి బాధతోనూ రేపటి బ్రతుకు భయంతోనూ, తన నిండు ప్రాణాల్ని కోపంతోనూ, కసితోనూ; దీనబంధువుగా పేరెన్నికగన్న జగన్నాథునికి బలిగా సమర్పించుకున్నాడు.

ధక్కువాడి పీనుగను పోలీసులు రోడ్డు మీద పడేశారు. తరువాత అంబులెన్స్ తీసుకుపోయింది.

రథాన్ని పోలీసులు తోసుకుంటూ గుడిసెన్న గుడికి తెచ్చారు. విగ్రహాల్ని చెరో రెక్కా పట్టుకుని, పోలీస్ వేన్లో నించి గౌరగౌరా ఈడ్చుకువచ్చి లాకప్లో పడేసినట్లు గుడిలో పడేశారు. బయట తాళం వేసి సీల్ చేశారు. గుడి చుట్టూ గట్టి పోలీసు బందోబస్తు ఏర్పాటు చేసారు.

ఆ రాత్రంతా పోలీసు వేన్లు తిరుగుతున్నాయి. విజిల్స్.. నిశ్శబ్దాన్ని చీల్చుకుంటూ దూరంగా కుక్కలు ఆకాశంవైపు మోరలెత్తి దీనంగా ఏడుస్తూ అశుభ సూచకంగా అరుస్తున్నాయి. రక్షక భటుల లోహపద ఘట్టనలు స్పష్టాస్పష్టంగా వినిపిస్తున్నాయి.

చీకటి కొట్టులాంటి గుడిసెన్న గుడిలో జగన్నాథుడు నిస్సహాయంగా బందీగా వున్నాడు. చేతిలోని చక్ర గదాయుధాలు నిప్రయోజనమయ్యాయి. బల రాముని హలం, కురుక్షేత్ర సంగ్రామంలో అగ్నివర్షం కురిపించిన సవ్యసాచి గాండీవం మూగవోయాయి. నరనారాయణుల ధన, మాన, ప్రాణాల రక్షణకి సాయుధులైన పోలీసుల తుపాకులతో గుడిని గస్తీ కాస్తున్నారు.

❖ ❖ ❖

తరువాత కథ:-

అగ్ని సంస్కారంతో పునీతులైనట్లు పోలీసు లాకప్ నుంచి గంగరాజు, వెంకునాయుడు తిరిగి జనాల్లోకి వచ్చారు.

ప్రతీ సంవత్సరం రంగరంగ వైభోగంగా రథయాత్ర జరుగుతూనే వుంది.

వెంకునాయుడు, గంగరాజు రాటేషన్ పద్ధతిలో ఎమ్.ఎల్.ఎ.లు అవుతూనే వున్నారు.

పాత రథం స్థానే కొత్త రథం వచ్చింది.

ధక్కువాడి పీనుగుతో మైలపడిపోయిన పాత రథాన్ని ఊరవతల వదిలేశారు.

చుట్టుప్రక్కల వాళ్ళకి అప్పుడప్పుడూ ఊరవతల నించి అర్ధరాత్రివేళ స్పష్టాస్పష్టంగా ఏవో పాటలు, ఏడుపులు వినిపిస్తూంటాయిట! పండు వెన్నెట్లో పాడై పోయిన రథం మీద కూర్చుని ఏడుస్తున్న ధక్కువాడు కొందరికి కనిపించాడట! అక్కడి వాళ్ళంతా ధక్కువాడి ప్రేతాత్మ ఘోషిస్తున్నదంటారు.

ఓం శాంతిః శాంతిః శాంతిః